

ایران کا اصل بحران

عبدالغفار عزیز

اسباب اور نتائج پر تو مختلف آراء ہو سکتی ہیں، لیکن اس امر پر سب کا اتفاق ہے کہ ایران ۱۴۳ سالہ دورِ انقلاب کے انتہائی اہم دورا ہے پر کھڑا ہے۔ ایران عراق جنگ کے آٹھ برس انتہائی تباہ کن تھے لیکن پوری قومِ مجموی طور پر یک جان تھی۔ امام خمینی کی رحلت صدمہ خیز تھی لیکن ملک و قوم کامل وقار کے ساتھ ایک مربوط و مضبوط نظام کے شانہ بشانہ چلتے رہے۔ دہشت گردی کی لہریں آئیں، سیاسی و دینی اختلافات رائے سامنے آتے رہے، اصلاح پسندی اور بنیاد پرستی کی تے اُنھائی گئی لیکن رہبر اور ملکی اداروں کو تنازع نہ بنا�ا گیا۔ اب کیا ہوا کہ مجرد انتخابی دھاندی کے الزامات نے دوستوں اور دشمنوں سب کو حیران کر دیا ہے۔ امریکی اور اسرائیلی بھی کہہ رہے ہیں کہ ہم نے اس صورت حال کا خواب تک نہ دیکھا تھا۔

۱۲ جون ۲۰۰۹ء کے انتخابات کا بیکل بجا تو پے در پے کئی امور حیران کن تھے۔ صدارتی امیدواروں نے اپنے ٹی وی مناظروں اور بیانات میں ایک دوسرے کے خلاف وہ زبان استعمال کی اور صریح کرپشن کے وہ الزامات لگائے جو اس سے پہلے کبھی علی الاعلان نہیں کہے گئے تھے۔ صدر احمدی نژاد کی طرف سے سابق صدر اور مجلس خبرگان کے سربراہ ہاشمی رفنجانی اور ان کے افراد خانہ پر لگائے جانے والے کرپشن کے الزامات نے صرف انہی کی شخصیت کو محروم نہیں کیا بلکہ پورے نظام کی ساکھ کو متاثر کیا۔ پھر ورنگ کا آغاز ہوا تو تناسب ۸۵ فی صد تک جا پہنچا۔ ووٹوں کا یہ تناسب بھی ایران کی تاریخ میں سب سے زیادہ تھا۔ رات گئے تک ورنگ جاری رہی، میں نے شب ساڑھے بارہ بجے کے لگ بھگ تہران میں بعض اہم ذمہ داران سے رابطہ کیا تو انہوں نے بتایا

کہ افراد کے فقید الشال رجحان کے باعث ووٹنگ کا وقت دو گھنٹے بڑھا دیا گیا ہے۔ ان کا اندازہ یہ تھا کہ شاید پہلے مرحلے میں کوئی ایک امیدوار ۵۰ فی صد سے زائد ووٹ حاصل نہ کر سکے اور فیصلہ دوسرے مرحلے میں ہو۔ اگلے روز معلوم ہوا کہ غیر رسمی نتائج کے مطابق صدر احمدی نژاد ۶۳ فی صد (یعنی ۲ کروڑ ۳۵ لاکھ ۷ ہزار ۵ سوا) ووٹ لے کر کامیاب ہو گئے ہیں۔ مزید تحریت کی بات یہ تھی کہ ہارنے والے امیدواروں نے نتائج پر اعتراض ہی نہیں کیا بلکہ انھیں قبول کرنے سے انکار بھی کر دیا۔ اگلے ہی روز انتخابات میں دھاندلي کے خلاف احتجاج شروع ہو گیا اور معاملہ ۱۷ بے گناہ افراد کی موت، سیکڑوں کے زخمی ہونے اور سیکڑوں کی گرفتاری تک جا پہنچا۔ دوسرے نمبر پر آنے والے میر حسین موسوی جبھیں ۳۲ فی صد (یعنی ایک کروڑ ۳۲ لاکھ ۱۶ ہزار ۳ سوا) ووٹ ملے تھے اور چوتھے نمبر پر آنے والے مہدی کزوہبی جبھیں ۸۰ فی صد (یعنی ۶۰ لاکھ ۹ ہزار) ووٹ ملے تھے کیجا ہو گئے۔ ہاشمی رفنجانی ان کے پشتیبان بن گئے اور سابق صدر خاتمی جیسے مختلف اصلاح پسند عناصر ہی نہیں متعدد ہی شخصیات نے بھی ان کی حمایت کا اعلان کر دیا۔ ان میں قم کے اہم مرجع آیت اللہ صانعی اور امام خمینی کے نائب کی حیثیت سے کام کرنے والے آیت اللہ منتظری نمایاں ترین ہیں۔ ان دونوں شخصیات نے انتہائی سخت الفاظ میں حکومت کی مخالف اور اپوزیشن کی حمایت میں بیانات جاری کیے۔

احتجاجی مظاہروں کے ٹھیک ایک ہفتہ بعد ایران کے دینی پیشواؤ آیت اللہ علی خامنه ای نے خطبہ جمعہ دیا۔ پوری دنیا کی نگاہ خطبے اور اس کے نتائج پر تھی۔ رہبر نے دو ٹوک الفاظ میں انتخابات ۱ ور ان کے نتائج کی حمایت کی اور کہا کہ صرف دھاندلي کے ذریعے ایک کروڑ ۱۰ لاکھ سے زائد ووٹوں کا فرق نہیں لایا جاسکتا۔ انہوں نے احتجاج کرنے والوں سے پ्र امن رہنے کا بھی کہا اور ان کی قیادت کو بھی تسلیم کی کہ اگر ان کی پالیسیوں کے نتیجے میں ملک خون ریزی کا شکار ہو تو اس کی تمام تر ذمہ داری ان کے سر ہوگی۔ رہبر نے یہ ورنی طاقتلوں خصوصاً امریکا و برطانیہ کو بھی خبر دار کیا کہ وہ جلتی پرستیں نہ ڈالیں اور کہا کہ افغانستان و عراق میں خون بھانے والے کیا جائیں کہ حقوقی انسانی کیا ہوتے ہیں۔ ہمیں کوئی ضرورت نہیں کہ وہ ہمیں حقوقی انسانی کی نصیحتیں کریں۔ آیت اللہ خامنه ای نے رفنجانی سمیت تمام اپوزیشن لیڈروں کو بھی پ्र امن رکھنے کی کوشش کی اور کہا کہ سابق

صدر رفیخانی سے میری ۵۰ سالہ رفاقت ہے۔ کرپشن نہیں وہ تو خود شاہ کے زمانے سے اپنا پیسہ انقلاب کی خاطر خرچ کرنے والی ہستی ہیں..... اسی طرح کے کلمات انھوں نے دیگر صدارتی امیدواروں کے بارے میں کہے لیکن صدر احمدی نہ کو خصوصی خراج تحسین پیش کیا۔ حالیہ بحران کا سب سے جیران کن اور اہم ترین پہلوی ہے کہ رہبر جو ملک کی اعلیٰ ترین سیاسی شخصیت ہی نہیں، عقیدہ ولایت فقیہ کی روشنی میں نمایاں ترین دینی مقام و مرتبہ رکھتا ہے۔ ایرانی دستور کی شق ۷۵ کے تحت ملک کے تینوں ستونوں (معقول، انتظامیہ اور عدالتی) پر ان کی کامل بالادستی ہے، ان کی طرف سے واضح ہدایت اور تنمیہ کے بعد بھی عوام اور اپوزیشن رہنماؤں کا احتجاج جاری ہے۔ صورت حال کے مزید جائزے سے پہلے آئے ایک نظر میں ریاست کے حالیہ نظام کا جائزہ لے لیں:

۱- اسلامی جمہوریہ ایران کے دستور کے مطابق سب سے اعلیٰ رتبہ رہبر کا ہے جو تاحیات مقرر کیا جاتا ہے۔ کسی بھی معاملے میں ان کا قول قول فیصل قرار پاتا ہے۔ ان کی ذمہ داریوں میں انتخابی نتائج کی توثیق بھی شامل ہے۔ افواج برآہ راست اُنھی کے زیر گلگیں ہیں جن میں باقاعدہ افواج کے علاوہ پاسداران انقلاب اور پائیچ ملیشیا بھی شامل ہے۔ رہبر عدالتی کی نگهداری کرتا ہے، چیف جسٹس کے عزل و نصب کا اختیار بھی وہی رکھتا ہے۔

۲- شوراء نگہبان، ۱۲ رکان پر مشتمل یہ ادارہ دستور کی دفعہ ۹۹ کے مطابق ملک میں ہونے والے تمام انتخابات یا ریفرنڈم میں اس ادارے کا کلیدی کردار ہوتا ہے۔ وہی امیدواروں کی امیت یا ناامیت کا فیصلہ کرتا ہے اور انتخابات میں کسی بے ضابطگی کی شکایت اور عذرداری کا فیصلہ بھی وہی کرتا ہے۔ دستور کی دفعہ ۹۱ کے مطابق پارلیمنٹ سے صادر ہونے والے قوانین کے شرعی یا مخالف شرع ہونے کا جائزہ بھی یہی ادارہ لیتا ہے۔ شوراء نگہبان کے ۱۲ رکان میں سے پچھے فتحا کا درج رکھنے والے علماء کرام ہوتے ہیں، جن کا تعین برآہ راست رہبر کرتا ہے۔ باقی پچھے ارکان مہرین قانون میں سے ہوتے ہیں جن کا انتخاب پارلیمنٹ کرتی ہے۔ اس انتخاب کے لیے امیدواران کی فہرست اعلیٰ عدالت کی طرف سے پیش کی جاتی ہے۔ شوراء نگہبان کے سربراہ آیت اللہ جنتی ہیں جو رہبر کے انتہائی معتمد علیہ ساتھی ہیں۔

۳- مجلس تشخیص مصلحت نظام، ۹۸۹ھ میں قائم ہونے والے اس ادارے کے ۳۲

ا رکان ہوتے ہیں جن کا تین براہ راست رہبر کرتا ہے۔ اس میں مقنہ، عدیہ اور انتظامیہ کے تینوں سربراہوں کے علاوہ ملک کے تقریباً ہر اہم مكتب خیال کی نمایندگی ہوتی ہے۔ دستور کی دفعہ ۱۱۰ کے مطابق رہبر کی طرف سے بھیجے گئے کسی بھی منسلک یا کسی وقت پارلیمنٹ اور شوراء گھبہان کے درمیان اختلاف پیدا ہو جانے کی صورت میں بھی ادارہ فیصلہ کرتا ہے۔ ۷ ۱۹۹۱ء سے علی اکبر ہاشمی رفنجانی ہی اس مجلس کے سربراہ بھی تھے۔ ۱۲ جون کے انتخابات کے بعد ان کے اس منصب سے استعفا کی خبریں آ رہی ہیں۔ ان تین غیر منتخب اہم اداروں کے علاوہ تین اہم ادارے براہ راست عوام کے ذریعے منتخب ہوتے ہیں:

ا- صدر مملکت ملک کا اعلیٰ تین انتظامی منصب، جو چار برس کے لیے منتخب ہوتا ہے اس کا انتخاب دو دفعہ کیا جاسکتا ہے۔ صدر مملکت اپنے ساتھ ۲۱ رکنی کا بینہ رکھتا ہے۔ ہر دو اردوت اپنی جگہ اہم ہوتی ہے لیکن وزارتِ داخلہ کی خصوصی اہمیت یہ ہے کہ ملک کا سارا انتظامی نظام اس کے اختیار میں ہوتا ہے۔ شوراء گھبہان، وزارتِ داخلہ اور رہبر کی مؤثر تکون، انتخابات کو پیش، شفاف اور حصی بنانے کی ذمہ دار ہوتی ہے۔

ب- مجلس شوریٰ (پارلیمنٹ) ۲۹۰ ارکان پر مشتمل یہ مجلس بھی چار سال کے لیے منتخب ہوتی ہے۔ آخری انتخاب مارچ ۲۰۰۸ء میں ہوئے تھے اور اس میں صدر احمدی نژاد کے حامی دو تہائی سے زائد تعداد میں منتخب ہو چکے ہیں۔ مئی ۲۰۰۸ء میں نئی مجلس نے علی ارجمندی کو اپنا اپنیکر منتخب کر لیا جو کہ ایرانی ایٹھی پروگرام کے حوالے سے بین الاقوامی مذاکراتی کمیٹی کے سربراہ تھے۔ لاریجانی کا شمارہ رہبر خامنہ ای کے قریبی معتمدین میں ہوتا ہے۔

ج- مجلس خبرگاں ۸۶ رکنی اس اہم مجلس کا انتخاب بھی براہ راست عوامی و ملنگ سے ہوتا ہے۔ ارکان مجلس آٹھ سال کے لیے منتخب ہوتے ہیں۔ اس مجلس کی اہم ترین ذمہ داری رہبر اعلیٰ کا منصب خالی ہو جانے کی صورت میں نئے رہبر کا انتخاب ہوتا ہے۔ مجلس منتخب رہبر اعلیٰ کے بارے میں بھی راءے دی سکتی ہے اور اگر مجلس محسوس کرے کہ رہبر اب اپنی ذمہ داریاں ادا کرنے کے قابل نہیں رہا، یا ریاست کے مقاصد و قوانین سے مخالف ہو گیا ہے تو وہ اسے مزروع بھی کر سکتی ہے۔ اس مجلس کے حالیہ سربراہ ہاشمی رفنجانی ہیں۔ ان تمام منتخب اور غیر منتخب اداروں کا جائزہ لیں تو

یہ حقیقت واضح ہو جاتی ہے کہ اس وقت پورا ریاستی نظام نہ صرف یہ کہ رہبر اعلیٰ اور ان کے ساتھیوں کے مکمل کنٹرول میں ہے بلکہ اسے ایک دینی تقدیس بھی حاصل ہے جو نظریہ ولایت فقیہ کی بدولت ایمان و عقیدہ کا حصہ بن چکا ہے۔ شیعہ عقائد کے مطابق ولایت فقیہ بنیادی طور پر امام زمان کی نیابت کا دوسرا نام ہے۔ یہ مسئلہ ہر دور میں بحث و نقاش کا محور بنا ہے۔ آرائش کے حق میں تھیں اور خلاف بھی۔ اس پر بھی اختلاف رہا کہ ولی فقیہ کی اطاعت مطلق ہو گی یا مشروط۔

ولايت فقيه اور آج کا ایران

امام خمینی کی رائے ولايت فقيه کے حق میں دلوڑ تھی۔ انہوں نے اس نظریے کو ایک مکمل نظام کی صورت میں نافذ کر دیا۔ اپنی کتاب حکومتِ اسلامی اپنے متعدد کتابچوں اور خاص طور پر سید علی خامنہ ای کے نام اپنے ایک خط میں انہوں نے ولايت فقيہ کو حکومتِ اسلامی کے لفاظ سے یاد کیا ہے۔ صدر خامنہ ای کے نام اپنے خط میں ان کے الفاظ تھے: ”یہ وضاحت ضروری ہے کہ حکومت (ولايت فقيه) رسول اللہ صلی اللہ علیہ وسلم کی ولايت مطلقہ ہی کا ایک اہم شعبہ اور اسلام کے اولیں احکام میں سے ایک حکم ہے۔“

امام خمینی کی اس رائے بلکہ فیصلے اور اسلامی جمہوریہ ایران کے انقلاب میں امام کے ہمہ پہلو اثرات و کردار کے تناظر میں، آج رہبر کے فیصلے کے باوجود عمومی مظاہروں کا ختم نہ ہونا معاملے کی دینی و سیاسی اہمیت کو واضح کرتا ہے۔ شیعہ مکتب فکر کی نصابی کتب میں موجودہ ولايت فقيہ کی تشریع یوں کی گئی ہے: ”ولايت فقيہ حضرت امام مهدی (الله ان کا ظہور جلد فرمائے) کی نیابت میں قیادت سے عبارت ہے۔ فقیہ عادل جو اس منصب کی تمام شرائط پر پورا اُترتا ہو مسلمانوں کا سرپرست اور امام ہوتا ہے۔ ان پر اس کی اطاعت واجب ہے۔ دیگر علاوہ اور فقہا کو بھی اس کی اطاعت کرنا ہوگی۔ اگر کوئی فقیہ، فقہ کے اعتبار سے خود کو رہبر سے بھی بڑا عالم سمجھتا ہو، تو اس کے لیے یہ تو ممکن ہے کہ وہ عبادات میں، شرعی احکام سے متنبیط امور کی روشنی میں خود اپنی بیرونی کر لے، لیکن سیاست اور قیادت سے متعلق امور میں اسے بھی ولی امر مسلمین (رہبر) کی اطاعت کرنا ہوگی۔ یہ ولايت آج کے دور میں رہبر امام سید علی خامنہ ای کو حاصل ہے۔“

ایک جانب یہ تمام ضوابط و عقائد اور دوسری جانب صرف انتخابات میں دھاندی کی بات

کرتے ہوئے وہ احتجاج کہ جس کا سلسلہ رہبر کے دو خطابات کے باوجود ہنوز جاری ہے.....؟ حکومت کوشش کے باوجود میر حسین موسوی اور مهدی کربوی نے رہبر سید علی خامنه ای کے خطبہ جمعہ میں شرکت نہیں کی۔ خطاب کے اگلے ہی روز موسوی نے بیان دیا کہ جھوٹ اور دھاندی کے خلاف مظاہروں کا سلسلہ جاری رہے گا۔ اٹرنیٹ پر جاری اپنے بیان میں انھوں نے کہا کہ اگر میں اس راستے میں شہید کر دیا جاؤں تو ایرانی عوام ہڑتا لیں کریں اور حقوق کے حصول تک احتجاج جاری رکھیں۔ تقریباً اسی طرح کار عمل کروں، رفنجانی اور دیگر شخصیات کی طرف سے بھی سامنے آیا۔ ہاشمی رفنجانی نے قم کا دورہ کیا اور مختلف آیات اللہ سے ملاقا تیں کرتے ہوئے انھیں اپنا کردار ادا کرنے کو کہا۔ وقت گزرنے کے ساتھ ساتھ مظاہرے نت نے انداز اختیار کر رہے ہیں۔ میر حسین موسوی نے اپنی پوری تحریک میں سبز رنگ کو اپنے علمائی رنگ کے طور پر متعارف کروا یا۔ مظاہرین مختلف انداز سے اس رنگ کی پیمائیں، چادریں، بیزیں، پرچم اور اسکلر پھیلارہے ہیں۔

امریکا، برطانیہ اور اسرائیل اس صورت حال سے بھر پور استفادہ کرنے کی کوشش کر رہے ہیں۔ موجودہ صہیونی وزیر اعظم بنیامین تنن یا ہونے منتخب ہونے کے بعد بیان دیا تھا کہ میری پہلی ترجیح ایران، دوسری ایران اور تیسرا ایران ہوگی۔ ان سبھی کی کوشش ہے کہ ایرانی قیادت کے مابین خلیج و سینج تر ہو۔ اسرائیلی تجزیہ نگار کھڑا ہے ہیں کہ ”ایران کی جاسوسی پر ار بول ڈال خرچ کرنے کے بجائے ایرانی عوام پر سرمایہ کاری“ کرو..... اس دوران یہ تاثر ہرگز نہ اُبھرے کہ ایرانی مظاہروں کی ڈوریاں باہر سے ہلائی جا رہی ہیں۔ اہل فارس بیرونی مداخلت سے نفرت کرتے ہیں“ (بن کا سبیت، روزنامہ معاریف، ۱۹ جون)۔ امریکی حکومت نے پہلے دبے لظفوں میں اور پھر کھلے اور جارحانہ انداز سے ایرانی حکومت کی مذمت اور مظاہرین کی تائید شروع کر دی ہے۔ امریکی کانگریس میں ایک ووٹ کے مقابلے میں ۲۰۵ ووٹوں کی اکثریت سے قرارداد منظور کی گئی کہ انتخابات کے بعد ایرانی عوام کی مدد کی جائے۔ امریکا میں موجود شاہ ایران کے بیٹے کو بھی متحرک کر دیا گیا ہے۔ ذرائع ابلاغ کنٹرول کر لیے جانے کے بعد تبادل ذرائع بالخصوص اٹرنیٹ کا استعمال بڑھ گیا ہے۔ یو ٹیوب، فیس بک اور ٹوئٹر نام کی ایسی ویب سائنس خاص طور پر فعال و بہتر بنادی گئی ہیں جن کے ذریعے ایرانی عوام بیرونی دنیا سے اور بیرونی دنیا ان سے براہ راست رابطہ کر سکے۔

اس ضمن میں امریکی دل چھپی اور مداخلت اتنی بڑھ گئی ہے کہ رائٹرز نیوز ایجنٹی کے مطابق ”ٹویٹر“ کو اپنی معمول کی اصلاحات و دیکھ بھال کے لیے ایک گھنٹے کے لیے اپنی سروں بند کرنے کی ضرورت تھی۔ خود امریکی وزارت خارجہ نے اس انٹرنیٹ کمپنی سے خصوصی درخواست کی کہ وہ یہ وقہ مقرر کر دے وقت پر نہ کرے بلکہ ایران کے وقت کے مطابق رات ڈیڑھ بجے کے بعد کرے تاکہ اس وقت زیادہ لوگ یہ سروں استعمال نہ کر رہے ہوں۔

کوششیں جتنی، جیسی اور جس کی بھی ہوں ایک بات یقینی دھائی دیتی ہے کہ ایرانی حکومت حالیہ بحران پر قابو پالے گی۔ اطلاعات کے مطابق صدر احمدی نژاد وسط اگست سے پہلے پہلے نیا صدارتی حلف اٹھا لیں گے، نئی کابینہ تشكیل پا جائے گی، پھر مظاہروں میں بھی دم ختم نہیں رہے گا، لیکن کیا ایرانی قیادت میں پیدا ہو جانے والی خلیج کو بھی پاتا جاسکے گا؟ معاشرے اور حکومت پر اس خلیج کے متین اثرات کو روکا جاسکے گا؟ بد قسمتی سے اس کا جواب فی الحال نہیں میں ہے۔ گذشتہ سالوں میں جتنی بار بھی ایران جانے کا اتفاق ہوا، پورے نظام میں دو واضح بلاک دھائی دیے۔ ایرانی انقلاب کے بعد تشكیل پانے والی پہلی حکومت میں، صدر مہدی بارزگان کے ساتھ وزیر خارجہ کی حیثیت سے کام کرنے والے سالہ ابراہیم یزدی کے بقول: ”حالیہ بحران کا سب سے بڑا نقصان یہ ہوا ہے کہ اعلیٰ قیادت میں پائے جانے والے اختلافات نہ صرف گھرے ہو گئے ہیں بلکہ سڑکوں پر آن لٹکے ہیں۔“

احمدی نژاد کا دوبارہ منتخب ہو جانا کوئی غیر معمولی بات نہیں تھی۔ ان سے پہلے سید علی خامنه ای ۱۹۸۱ء سے ۱۹۸۹ء تک، ہاشمی رفنجانی ۱۹۸۹ء سے ۱۹۹۷ء تک، اور محمد خاتمی ۱۹۹۷ء سے ۲۰۰۵ء تک دو، دوبارہ صدر منتخب ہو چکے ہیں۔ گویا یہ دوبارہ انتخاب بھی اسی روایت کا تسلسل تھا، لیکن خون آمیز بحران نے سب کو متتبہ کر دیا کہ اصل مرض زیادہ شنیں ہے۔ بحران کی حقیقت و جذبہ داران کا دو کمپوں میں تقسیم ہو جانا ہے۔ سابق شاہ کے تمام ہمنوا اور سرپرست اس تقسیم سے فائدہ اٹھانا چاہتے ہیں۔ گڑے مردے اکھاڑے جا رہے ہیں کہ میر حسین موسوی (پ: ۲۹ ستمبر ۱۹۸۱ء) جب ۱۹۸۸ء سے ۱۹۸۱ء تک ایران کے وزیر اعظم رہے تو صدر علی خامنه ای کے ساتھ ان کے تعلقات اچھے نہیں تھے۔ صدر خامنه ای، علی اکبر ولایتی کو وزیر اعظم بنوانا چاہتے تھے، دوبار

ان کا نام پارلیمنٹ میں پیش ہوا لیکن پارلیمنٹ جس کے اسپیکر رشیانی تھے، نے ان کے بجائے میر حسین موسوی کو وزیر اعظم منتخب کر لیا۔ موسوی ایران کے آخری وزیر اعظم تھے۔ صدر اور وزیر اعظم کے درمیان اختلافات کے باعث، بالآخر ۱۹۸۸ء میں دستوری ترمیم کے ذریعے وزیر اعظم کا عہدہ ہی ختم کر دیا گیا، تمام اختیارات صدر کی طرف منتقل ہو گئے۔

آج کی صورت حال میں ایرانی قیادت کے لیے اس سے بہتر صحیحت کوئی نہیں ہو سکتی جو خود آیت اللہ خمینی نے صدر خامنہ ای، وزیر اعظم موسوی اور اسپیکر رشیانی کو ان کے انتخاب کے موقع پر تناطہ کرتے ہوئے کہی تھی: ”اس نظام کی حفاظت کی اصل ذمہ داری اب آپ کے کندھوں پر ہے۔ ایران میں جو کامیابی حاصل ہو چکی اس کی حفاظت اور اس کا دوام انتہائی مشکل کام ہے لیکن تمام تر مشکلات اور رکاوٹوں کے باوجود آپ لوگوں کو اس نظام کی حفاظت کرنا ہے۔“ ایران کے تمام پژوی ممالک کے لیے بھی یہ حقیقت واضح رہنا چاہیے کہ ایران میں عدم استحکام، صرف ایران کے لیے ہی نہیں خود ان تمام ممالک کے لیے بھی مصائب و انتشار کا سبب بنے گا۔ ایرانی انتشار امریکا و اسرائیل کے علاوہ کسی کے بھی مفاد میں نہیں۔
